

75 sena mit-twaqqif tal-Parroċċa San Sebastjan f'Hal Qormi 1936 - 2011



FRAHT META QALULI 'SEJRIN F'DAR IL-MULEJ'
salm 122

L-attivitajiet biex jifakkur il-75 anniversarju mit-twaqqif tal-Parroċċa San Sebastjan qed joqorbu lejn it-tmiem taghhom. Fil-fatt bdew bil-pellegrinagg ewkaristiku nhar il-25 ta' Ottubru 2010. Ridna li jkun Ewkaristiku biex naghtu timbru spiritwali lil dawn iċ-ċelebrazzjonijiet kollha u ridna li jibda mill-Parroċċa San Ġorġ biex nuru rispettt lejn l-istorja.

Kellna diversi attivitajiet pastorali bhalma kien il-kors li sar f'Novembru li fih irriflettejna fuq il-Parroċċa u s-sajdjet mużewmini f'Mejju li ghadha sabiex ikunu żmien ta' tiġdid bhalma kienu l-korsijiet tal-eżerċizzi tar-Randan. Saru wkoll purċissjonijiet speċjali fit-tliet żoni tal-parroċċa li maghhom ġew marbuta żjarat lill-familji.

Jannar kien wiehed mix-xhur importanti f'dan l-anniversarju għax fih fakkarna l-anniversarju proprju fil-5 tax-xahar b'quddiesa kkonċelebrata mill-Kappillan Buhagiar flimkien ma' tnejn mill-ex-Kappillani u diversi saċerdoti mill-Parroċċa taghna, uhud minnhom kappillani f'Parroċċi oħra.

Fid-19 ta' Jannar fakkarna l-25 sena mill-konsagrazzjoni b'Quddiesa pontifikali mill-Arċisqof Emeritus Mons. Ġużeppi Mercieca waqt li l-festa liturgika kienet iċċelebrata mill-Arċisqof Mons. Pawlu Cremona. Ta' min jghid li Mons. Cremona kien maghna wkoll fil-Grizma tal-Isqof f'Novembru kif ukoll fil-festa tal-fratelli fis-26 ta' Marzu, li saret fuq livell djoċesan u għaliha kienu mistiedna u attendew rappreżentanti tal-fratellanzi minn Malta kollha.

Dis-sena fakkarna wkoll il-75 sena mit-twaqqif tal-Fratellanza tas-Sagrament sewwa sew ftit xhur wara l-bidu tal-parroċċa. Dan l-anniversarju tal-fratellanza fakkarnieh ukoll matul ix-xahar ta' Ġunju bis-sehem tal-Fratelli fil-purċissjonijiet nhar Corpus Christi u l-Qalb ta' Gesù. Din tal-aħhar kienet immexxija minn Mons. Charles Scicluna li ġie apposta mill-Vatikan fuq xewqa tas-Sodalità San Sebastjan u fil-purċissjoni daqqet il-banda tas-Soċjetà Filarmonika Pinto. Nhar is-7 ta' Ġunju wkoll sar Tqarbin Solenni lill-morda fid-djar taghhom b'hekk tajnihom l-opportunità li jieħdu sehem f'dawn il-festi speċjali tal-anniversarju tal-Parroċċa, waqt li fit-3 ta' Ġunju saret laqgħa ta' talb u formazzjoni li għaliha attendew rappreżentati tal-fratellanzi tas-sagrament mid-diversi Parroċċi ta' Malta. Fil-festa tal-Ghid il-Kbir fakkarna l-membri tal-komunità ta' San Sebastjan li tghammdu f'din il-parroċċa. Dan ghamilnieh permezz tal-quddiesa ta' Hadd il-Ghid fil-ghaxija ċċelebrata minn Mons. Charles Cordina. Għal din il-quddiesa attendew 35 persuna li twieldu fl-1936 u tghammdu fil-Knisja ż-żghira.

F'Lulju qed nilhqu l-qofol ta' dawn il-festi b'diversi attivitajiet ġodda minhabba l-anniversarju. Prinċipalment dawn huma tnejn. Il-vara titulari se tittiehed proċessjonalment mill-knisja parrokkjali sal-knisja z-zghira fejn tibqa' għal tliet ijiem sakemm terġa' tingarr proċessjonalment fil-ftuh tal-

fešta. Izda bla dubju ta' xejn l-akbar stennija hi l-miġja tar-relikwa ta' San Sebastjan li qed ingibu mill-Vatikan. Se nilqghuha f'tarf Triq San Sebastjan nhar it-tielet tridu b'korteo sal-Knisja ż-Żghira fejn tibqa' għall-qima sal-ghada. It-transulazzjoni mmexxija mill-Isqof Frendo se issir b'din ir-relikwa li wkoll toħroġ fil-purċissjoni nhar il-fešta. Ċert li kull Bastjaniz se jkun hemm biex jaghti merħba lil San Sebastjan did-darba prezenti magħna b'mod aktar reali permezz tar-relikwa. Ċertament li l-ftuħ mill-ġdid tal-Knisja ż-Żghira b'quddiesha nhar l-24 ta' Ġunju minn Mons. Vincens Deguara hu avveniment li kulhadd kien jittama li jara jsehh fil-parroċċa tagħna. Dil-knisja issa nfethet għall-adorazzjoni tal-Ewkaristija. Hajr lill-Kappillan Buhagiar li stinka sabiex dan isehh. Kif ukoll lil dawk il-benefatturi kollha li taw is-sehem tagħhom sew jekk kien xogħol jew flus sabiex b'hekk stajna nergġhu ngawdu dil-knisja tant għaziza għalina lkoll.

Avveniment iehor importanti sehħ fi Frar meta fil-Knisja ż-Żghira s-sur Lino Borg, artist u kritiku tal-arti, għamel diskors dwar Lazzaro Pisani u l-Pitturi tiegħu bl-enfasi jkunu l-kwadri ta' San Sebastjan u tar-Redentur li jinsabu fl-istess knisja. Għall-istess knisja sar ir-restawr taż-żewġ pitturi laterali li juru lill-Qalb ta' Ġesù u l-Qalb ta' Marija, liema restawr thallas permezz ta' arbural li ngabar minn fost il-membri u hbieb tal-każin. Restawr iehor thallas minn diversi benefatturi u minn ġbir iehor li sar apposta kif ukoll mill-ġbir partikolari li sar fil-Knisja Parrokkjali. L-ewwel tiegħ fil-Knisja ż-Żghira sar nhar l-4 ta' Ġunju. Tmint ijiem qabel Hadd il-Palm is-Socjeta Filarmonika Pinto Banda San Sebastjan tellgħet RIFLESSI, il-programm ta' muzika u riflessjonijiet. Fir-Randan saru l-eżerċizzi għaż-żagħżagħ organizzati mill-PLYG u l-KZB flimkien.

Fl-ahharnett nagħti hajr lill-Għaqda tal-Armar San Sebastjan tal-mafkar li waqqfu fi Triq l-Imdina. Permezz ta' dan l-arblu u l-bandiera tperper fil-quċċata niftakru f'dawk kollha li matul is-snin taw il-kontribut fil-ġrajja tal-parroċċa tagħna --- dawk li taw hidma saċerdotali, pastorali, amministrattiva; dawk li hadmu fl-għaqdiet reliġjużi, fl-għaqdiet tal-fešta, jew fit-tindif u hidma oħra b'risq il-Parroċċa.

Fis-sajf grupp ta' pellegrini se jzur Ruma fejn se jimxu mal-passi ta' San Sebastjan u l-ewwel martri tal-Knisja. Imbagħad iċ-ċelebrazzjoni tal-anniversarju tingħalaq bil-fešta tar-Ruzarju f'Ottubru li ġej.

Bhala Kumitat Organizzattiv nagħti hajr li dawk li kkontribwew sabiex dan l-anniversarju fakkarnieh b'mod mill-aktar xieraq.

Kumitat 75 Anniversarju

